

38A

प्रेषक,

सी0एस0 नपलच्याल,

सचिव,

उत्तराखण्ड शासन।

सेवा में,

परिवहन आयुक्त,

परिवहन आयुक्त कार्यालय,

कुल्हान, सहस्त्रधारा रोड,

देहरादून।

परिवहन अनुभाग-1

देहरादून: दिनांक

04 मार्च, 2016

विषय:-चालक प्रशिक्षण संस्थान, झाझरा में हिल ट्रैक के निर्माण के संबंध में।

महोदय,

कृपया उपरोक्त विषयक आपके पत्र संख्या-208/नियोजन/13-93/2015, दिनांक 28 जुलाई, 2015 के क्रम में मुझे यह कहने का निदेश हुआ है कि चालक प्रशिक्षण संस्थान, झाझरा में हिल ट्रैक के निर्माण हेतु कार्यदायी संस्था परियोजना प्रबन्धक, निर्माण इकाई, उत्तराखण्ड पेयजल निगम, देहरादून द्वारा गठित आगणन की लागत रु0 319.38 लाख के सापेक्ष विभागीय स्तर पर किये गये टी.ए.सी. परीक्षणोपरान्त आंकलित लागत धनराशि रु 275.80 लाख (रु0 दो करोड़, पचहत्तर लाख, अस्सी हजार मात्र) तथा उत्तराखण्ड अधिप्राप्ति नियमावली, 2008 के प्राविधानों से आच्छादित कार्यों के लिए धनराशि रु0 41.49 लाख (रुपये-इक्तीस लाख, उन्चास हजार मात्र) इस प्रकार कुल धनीराशि रु 317.29 लाख (रु0 तीन करोड़, सत्रह लाख, उन्तीस हजार मात्र) की प्रशासकीय एवं वित्तीय स्वीकृति प्रदान करते हुए चालू वित्तीय वर्ष 2015-16 के लिए रु0 80.00 लाख (रुपये अस्सी लाख मात्र) की धनराशि की वित्तीय स्वीकृति श्री राज्यपाल महोदय निम्न प्रतिबन्धों के अधीन निवर्तन पर रखते हुए व्यय किये जाने की सहर्ष स्वीकृति प्रदान करते हैं:-

- I. कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृत प्राप्त करनी आवश्यक होगी।
- II. कार्य करने से पूर्व समस्त औपचारिकतायें तकनीकी विश्लेषण विभाग के अधीक्षण अभियंता द्वारा स्वीकृत/अनुमोदित दरों के आधार पर तथा जो दरें शेड्यूल ऑफ रेट्स में स्वीकृत नहीं है अथवा बाजार भाव से ली गयी हो, की स्वीकृति नियमानुसार अधीक्षण अभियंता/सक्षम अधिकारी से अनुमोदित करना आवश्यक होगा।
- III. कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।
- IV. कार्य करने से पूर्व उच्चाधिकारियों एवं भूगर्भवेत्ता(कार्य की आवश्यकतानुसार) से कार्य स्थल का भली-भांति निरीक्षण अवश्य करा लिया जाए तथा निरीक्षण के पश्चात दिये गये निर्देशों के अनुरूप ही कार्य कराया जाए।
- V. इस सम्बन्ध में व्यय करते समय बजट मैनुअल, वित्तीय हस्त पुस्तिका और स्टोर पर्चेज रूल्स, डी0जी0एस0 एण्ड डी0 अथवा टैण्डर/कोटेशन विषयक नियमों के समय-समय पर निर्गत आदेशों का अनुपालन किया जायेगा।
- VI. व्यय में मितव्ययता नितान्त आवश्यक है, मितव्ययता के सम्बन्ध में समय-समय पर जारी शासनादेशों/अन्य आदेशों का अनुपालन कड़ाई से सुनिश्चित किया जाये। व्यय उन्हीं मदों में किया जाये जिसके लिए धनराशि स्वीकृत की जा रही है।
- VII. आगणन में प्राविधानित डिजाइन एवं मात्राओं हेतु सम्बन्धित अधिशासी अभियंता एवं अधीक्षण अभियंता पूर्ण रूप से उत्तरदायी होंगे।
- VIII. स्वीकृत की जा रही धनराशि का व्यय वित्त विभाग के शासनादेश संख्या-284/xxvii(1)/2013 दिनांक 30-03-2013 के प्राविधानों का अनुपालन करते हुये किया जायेगा।

- IX. मुख्य सचिव, उत्तराखण्ड शासन के शासनादेश संख्या-2047/xiv-219(2006)दिनांक 30-05-2006 द्वारा निर्गत आदेशों का कड़ाई से पालन करने का कष्ट करें।
- X. उक्त धनराशि का यदि दिनांक 31 मार्च, 2016 तक पूर्ण रूप से उपयोग नहीं किया गया अथवा कोई धनराशि अवशेष रहती है तो इसे शासन को समर्पित कर दिया जायेगा।
- XI. स्वीकृति की जा रही धनराशि पूर्ण उपयोग इसी वित्तीय वर्ष सुनिश्चित कर आपकी भौतिक एवं वित्तीय प्रगति प्रत्येक माह की 06 तारीख तक परिवहन आयुक्त, उत्तराखण्ड एवं शासन को उपलब्ध कराई जाय।

XII. आगणन गठित करते समय तथा कार्य प्रारम्भ कराने से पूर्व Uttarakhand Procurement Rules, 2008 का अनुपालन सुनिश्चित किया जाए।

2- इस सम्बन्ध में होने वाला व्यय वित्तीय वर्ष 2015-16 के अनुदान संख्या-24 के लेखाधीन-5055-सड़क परिवहन पर पूंजीगत परिव्यय-00-आयोजनागत 050-भूमि तथा भवन-04-देहरादून में चालक प्रशिक्षण संस्थान की स्थापना -00-आयोजनागत-24-वृहत निर्माण कार्य मद के नामे डाला जायेगा।

3- यह आदेश वित्त विभाग के अशासकीय संख्या-80/xxvii(2)/2016 दिनांक: 02.03.2016, 2016 में प्राप्त उनकी सहमति से जारी किये जा रहे हैं।

भवदीय

(सी0एस0 नपलच्याल)
सचिव

संख्या- 160/ix-1/08(2013)/2016 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- महालेखाकार, उत्तराखण्ड ओबराय भवन, माजरा, सहारनपुर रोड देहरादून।
- 2- वित्त अनुभाग-2, उत्तराखण्ड शासन।
- 3- वित्तीय डाटा सेन्टर, 23 लक्ष्मी रोड, डालनवाला, देहरादून।
- 4- वरिष्ठ कोशाधिकारी, देहरादून।
- 5- महालेखाकार(आडिट), वैभव पैलेस, इन्दिरानगर, देहरादून।
- 6- आहरण वितरण अधिकारी, परिवहन आयुक्त कार्यालय देहरादून।
- 7- एन0आई0सी0, सचिवालय परिसर, देहरादून।
- 8- गार्ड फाईल।

आज्ञा से,

(प्रकाश चन्द्र जोशी)
उप सचिव।